

તમારી જ હોય જ્યાં ફરિયાદ

તમારી જ હોય જ્યાં ફરિયાદ, તે ‘રકમું’ આવે ફરી ફરી યાદ;
 નથી સ્થૂળ લોણ-દેણ કંઈ, છતાં છે સૂક્ષ્મ કેંક હિસાબ. – તમારી...

હિસાબો ચૂકતે કરવાં, ખૂલ્યાં જો સ્મૃતિપટ આવાસ;
 ‘રકમ’માં શુદ્ધ આત્મા છે, પ્રતિક્રમથી અવસ્થા નાશ.

મનોગ્રંથિ જે ફૂટે છે, બહિલાં ‘એવિઝન્સો’થી;
 અહિતકારી છે દુર્બુદ્ધિ, એ સમજો ‘જ્ઞાન’થી શોધી. – તમારી...

મહીં જે સૂક્ષ્મ કર્મો છે, તે ફળ માટે થશે સન્મુખ;
 છે કડવું કે મીઠું કેં પાણ, ઉદયકર્મે જો સુખ યા દુઃખ. – તમારી...

મહીંલું અજ્ઞ તે બંધ્યું, ફરી તે ‘જ્ઞાન’થી છૂટે;
 ‘સ્વરૂપના જ્ઞાન’થી ખપશે, ને માયા બાંધશે ગૂંચે.

જગતનાં નિંદ કરમોને, હૃદય પસ્તાવો કરી ધોતાં;
 મનોવ્યાપારમાં શુદ્ધિ, થતાં સહુ દોષ નિર્જરતા. – તમારી...

દીધો જે ધક્કો ‘ફાઈલ’ને, ફરીથી બૂમ પાડી ઊભે;
 ને ‘સમભાવે નિકાલ’ થતાં, તે ખુશ થઈ ‘કલેઈમ’ છોડી દ્યે.

ફરીથી યાદ આવે છે, નક્કી છે રાગ-દ્વેષી ચોંટ;
 ‘રિલેટિવ’ ડાઘને ભૂંસતાં, ‘રિયલ’માં જૈ પુરાશે ખોટ. – તમારી...

થતાં પસ્તાવા ‘હાર્ટિલી’, બધાં ચીકણાં કરમ ખરશે;
 પવિત્રા સિદ્ધ-મંદિરમાં, અનંતા આત્મગુણ ખીલશે.

બફાયું જે પ્રતિક્રમાણે, તે બીજો સહુ ગયાં શેકાઈ;
 અખંડ ‘દાદા’ની યાદીથી, જગતના રોગ જાય ભુલાઈ. – તમારી...

C